

डॉ.बाबासाहेब आंबेडकर बौद्ध संस्कार मंडळ,
जयसिंगपूर जि.कोल्हापूर या स्वयंसेवी संस्थेस
अनुदान मंजूर करणेबाबत-

महाराष्ट्र शासन
सामाजिक न्याय व विशेष सहाय्य विभाग
शासन निर्णय क्रमांक: स्वसेसं २०१६/प्र.क्र.१५२/बांधकामे
मंत्रालय, हुतात्मा राजगुरु चौक,
मादाम कामा मार्ग, मुंबई-३२.
दिनांक : ३१ मार्च, २०१६

वाचा :

- १) शासन निर्णय क्रमांक: संकीर्ण २००४/प्र.क्र.१३०/सुधार १ दि.१२ जानेवारी २००५.
- २) शासन निर्णय, सा.न्या.व वि.स.वि., क्रमांक: बीसीएच २०१४/प्र.क्र.६१/बांधकामे दि.१६/१२/२०१५
- ३) आयुक्त, समाजकल्याण, महाराष्ट्र राज्य, पुणे यांचे पत्र क्र.सकआ/मावक/राजगृह कोल्हापूर /१२५ डॉ.बाआंजयंती/ १५-१६/का-१२/१६०८ पुणे दि.३/३/२०१६.

प्रस्तावना :

डॉ.बाबासाहेब आंबेडकर बौद्ध संस्कार मंडळ, जयसिंगपूर, जिल्हा कोल्हापूर या संस्थेमार्फत विविध सामाजिक, शैक्षणिक व सांस्कृतिक कार्यक्रम राबविण्यात येतात. सदर कार्यक्रम/प्रकल्प राबविण्यासाठी संस्थेमार्फत सांस्कृतिक भवन, मुलांचे वसतीगृह, रुग्णालय इत्यादीसाठी इमारत बांधकाम करण्यात येत आहे. सदर संस्थेने त्यांच्या प्रकल्पासाठी सादर केलेल्या प्रस्तावाच्या अनुषंगाने सदर संस्थेस रु. १००.०० लाख अनुदानापैकी रु.५० लक्ष एवढा निधी संदर्भ क्र.१ येथील शासन निर्णयान्वये मंजूर करण्यात आला आहे.आता आयुक्त,समाजकल्याण,पुणे यांनी संदर्भ क्र.३ अन्वये सदर संस्थेस मंजूर केलेल्या रकमेपैकी उर्वरित उर्वरित रु.५० लक्ष एवढा निधी, अनुसूचित जाती व नवबौद्ध घटकांतील मान्यवर व्यक्तींचे स्मारक बांधणे तसेच सांस्कृतिक व ऐतिहासिक दृष्ट्या महत्त्व असलेल्या स्थळांचा विकास करणे यासाठी स्वयंसेवी संस्थांना अनुदान मंजूर करण्याविषयीच्या निकष नियमावलीबाबतच्या संदर्भ क्र.२ येथील शासन निर्णयातील तरतूदीनुसार मंजूर करण्याचा प्रस्ताव शासनास सादर केला आहे तदनुषंगाने सदर संस्थेस अनुदान मंजूर करण्याची बाब शासनाच्या विचाराधीन होती.

शासन निर्णय:

डॉ.बाबासाहेब आंबेडकर बौद्ध संस्कार मंडळ, जयसिंगपूर, जिल्हा कोल्हापूर या संस्थेस सामाजिक, शैक्षणिक व सांस्कृतिक कार्यक्रम राबविण्यासाठी बांधण्यात येणा-या इमारतीच्या बांधकामासाठी रु. १०० लक्ष अनुदानापैकी उर्वरित रु.५०.०० लक्ष एवढा निधी मंजूर करण्याबाबत संदर्भ क्र.३ येथील आयुक्त,समाजकल्याण,पुणे यांच्या पत्रान्वये प्राप्त प्रस्तावाची संदर्भ क्र.२ येथील शासन निर्णयातील विहित निकषांनुसार छाननी करून डॉ.बाबासाहेब आंबेडकर बौद्ध संस्कार मंडळ, जयसिंगपूर, जिल्हा कोल्हापूर या संस्थेस त्यांच्या प्रकल्पासाठी मंजूर रु.१०० लक्ष निधीपैकी उर्वरित निधी रु.५० लक्ष (रुपये पन्नास लक्ष फक्त) मंजूर करण्यास प्रस्तुत शासन निर्णयान्वये मान्यता देत आहे. सदर मान्यता संदर्भ क्र.१ व २ येथील शासन निर्णयात नमूद अटीच्या अधीन राहिल.

संदर्भ क्र.२ येथील शासन निर्णयात नमूद मार्गदर्शक तत्वांचे पालन करून संबंधित जिल्ह्यातील स्वयंसेवी संस्थेने हाती घेतलेल्या प्रकल्पांवर संनियंत्रण ठेवण्याची जबाबदारी सदर शासन निर्णयान्वये गठीत करण्यात आलेल्या जिल्हास्तर समितीची राहिल.वर नमूद केलेल्या सर्व अटी डॉ.बाबासाहेब आंबेडकर बौद्ध

संस्कार मंडळ या संस्थेला मान्य असल्याबाबत सदर संस्थेने करारपत्र करून घ्यावे. शासनाच्या वतीने करारपत्रावर सही करण्यासाठी विभागीय समाजकल्याण अधिकारी, पुणे विभाग, पुणे यांना प्राधिकृत करण्यात येत आहे.

सदर योजनेतर्गत आयुक्त,समाजकल्याण,महाराष्ट्र राज्य,पुणे यांना नियंत्रक,आहरण व संवितरण अधिकारी म्हणून घोषित करण्यात येत आहे.या योजनेतर्गत होणारा खर्च मागणी क्र. एन-३, मुख्य लेखाशिर्ष २२२५-अनुसूचित जाती, अनुसूचित जमाती आणि इतर मागासवर्ग यांचे कल्याण-०१,अनुसूचित जातीचे कल्याण,८००,इतर खर्च,पंचवार्षिक योजनांतर्गत योजना-राज्य योजनांतर्गत योजना,(०५),स्वयंसेवी संस्थांना सहायक अनुदाने,(०५)(०२),स्वयंसेवी संस्थांना सहायक अनुदाने (वि.घ.यो.) (२२२५३६३६),३१-सहायक अनुदाने (वेतनेतर) या लेखाशीर्षाखाली खर्ची घालून तो सन २०१५-१६ या वित्तीय वर्षात करण्यात आलेल्या अर्थसंकल्पीय तरतूदीमधून भागविण्यात यावा. सदर योजनेतर्गत आयुक्त, समाजकल्याण, महाराष्ट्र राज्य, पुणे यांना नियंत्रक, आहरण व संवितरण अधिकारी म्हणून घोषित करण्यात येत आहे. तसेच सदर योजनेतर्गत मंजूर निधीचे वितरण हे संदर्भ क्र.३ येथील शासन निर्णयात परिच्छेद २ (२) मध्ये नमूद केलेल्या स्वयंसेवी संस्थांना निधीचे वाटप व विभागनिहाय निधी वितरणाचे नियम याखालील अटीच्या अधीन काटेकोरपणे करण्याची जबाबदारी आयुक्त,समाजकल्याण,पुणे यांची राहिल.

प्रस्तुतचा शासन निर्णय,वित्तिय अधिकार,नियम पुस्तिका,१९७८,भाग पहिला,उप विभाग-पाच,अ.क्र.१ महाराष्ट्र सार्वजनिक बांधकाम नियम पुस्तिकेतील परिच्छेद क्र.१३४ खाली प्रशासनिक विभागास प्रदान करण्यात आलेल्या अधिकारास अनुसरून निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०३३१२०२६४८२५२२ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

जा.मा.गोसावी
सह सचिव, महाराष्ट्र शासन

प्रत,

- १) आयुक्त, समाजकल्याण, महाराष्ट्र राज्य, पुणे
- २) जिल्हाधिकारी, पुणे
- ३) विभागीय समाजकल्याण अधिकारी, पुणे
- ४) विशेष जिल्हा समाजकल्याण अधिकारी, कोल्हापूर
- ५) समाजकल्याण अधिकारी, जिल्हा परिषद(गट-अ), कोल्हापूर
- ६) महालेखापाल, (लेखापरीक्षा/लेखा व अनुज्ञेयता) महाराष्ट्र-१, मुंबई
- ७) जिल्हा कोषागार अधिकारी, पुणे
- ८) प्रधान सचिव, वित्त विभाग, मंत्रालय, मुंबई
- ९) सचिव (बांधकाम) सार्वजनिक बांधकाम विभाग, मंत्रालय, मुंबई
- १०) मा.मंत्री (सा.न्या.व वि.स.)यांचे खाजगी सचिव
- ११) मा.राज्यमंत्री (सा.न्या.व वि.स.)यांचे खाजगी सचिव

- १२) मुख्य कार्यकारी अधिकारी, जिल्हापरिषद, कोल्हापूर
- १३) मुख्य अभियंता, सार्वजनिक बांधकाम प्रादेशिक विभाग, पुणे
- १४) कार्यकारी अभियंता, सार्वजनिक बांधकाम प्रादेशिक विभाग, पुणे
- १५) विभागीय लेखाधिकारी, सार्वजनिक बांधकाम विभाग
- १६) सहायक लेखाधिकारी, समाज कल्याण, कोल्हापूर
- १७) अध्यक्ष, डॉ.बाबासाहेब आंबेडकर बौद्ध संस्कार मंडळ, जयसिंगपूर, कोल्हापूर
- १८) प्रधान सचिव (सामाजिक न्याय) यांचे वरीष्ठ स्वीय सहाय्यक
- १९) अवर सचिव(अर्थसंकल्प), सा.न्या. व वि.स.स.विभाग, मंत्रालय, मुंबई
- २०) निवड नस्ती.